

Предлагачи: група пратеници

ПРЕДЛОГ НА ОДЛУКА
ЗА ОСНОВАЊЕ НА АНКЕТНА КОМИСИЈА
ЗА УТВРДУВАЊЕ НА ПРЕКРШУВАЊЕ НА ЗАКОНИТЕ И ЗЛОУПОТРЕБИ ВО РАБОТЕЊЕТО НА
ЈАВНОТО ОБВИНИТЕЛСТВО ЗА ГОНЕЊЕ НА КРИВИЧНИ ДЕЛА ПОВРЗАНИ И КОИ
ПРОИЗЛЕГУВААТ ОД СОДРЖИНАТА НА НЕЗАКОНСКО СЛЕДЕЊЕ НА КОМУНИКАЦИИТЕ

Скопје, октомври 2019 година

Примено: E prapuar:	07. 10. 2019		
Org. edinica Nësisia Org.	Broj Numer	Prilog Shtojcë	Vrednost Vlerë
08	535511		


















ДО
ПРЕТСЕДАТЕЛ НА СОБРАНИЕ НА
РЕПУБЛИКА С. МАКЕДОНИЈА

Врз основа на член 76 од Уставот на Република С. Македонија и член 118 од Деловникот на Собранието на Република Македонија, поднесуваме Предлог одлука за основање на Анкетна комисија за утврдување на прекршување на законите и злоупотреби во работењето на Јавното обвинителство за гонење на кривични дела поврзани и кои произлегуваат од содржината на незаконско следење на комуникациите.

Согласно член 70 од Деловникот на Собранието на Република Македонија заради итноста од донесување на Предлог одлуката за основање на Анкетна комисија за утврдување на законите и злоупотреби во работењето на Јавното обвинителство за гонење на кривични дела поврзани и кои произлегуваат од содржината на незаконско следење на комуникациите, предлагаме истата да биде внесена како точка во дневниот ред на седницата бр.114 на Собрание на Република С. Македонија закажана на 07.10.2019 година.

ПРАТЕНИЦИ:

Никола Мишевски
Зоран Санося
Милан Змировски
ТРАВКО ВРБАНОСКИ
Илија Јимовски
ТРАЈЧО Јимовски
Драган Јанев
Иван Врховиќ
Драго Јовановски
Љан Љановски
Јован Јевревиќ
Ане Јешиќ
Кимонар Силвановиќ
Маријана Матаскова
СЛАВНА МИТОВСКА
Некиња Пешевска
Зоран Ђиќовски
Снежана Милановиќ
Чеслав Јовановски
Јарчумовски Јохан
АНТОНИЈО МИКОЉСКИ

ПРЕДЛОГ

Врз основа на членот 76 ставови 2 и 3 од Уставот на Република Македонија и член 118 од Деловникот на Собранието на Република Македонија, Собранието на Република Македонија, на седницата одржана на _____ 2019 година, донесе

ОДЛУКА ЗА ОСНОВАЊЕ НА АНКЕТНА КОМИСИЈА ЗА УТВРДУВАЊЕ НА ПРЕКРШУВАЊЕ НА ЗАКОНИТЕ И ЗЛОУПОТРЕБИ ВО РАБОТЕЊЕТО НА ЈАВНОТО ОБВИНИТЕЛСТВО ЗА ГОНЕЊЕ НА КРИВИЧНИ ДЕЛА ПОВРЗАНИ И КОИ ПРОИЗЛЕГУВААТ ОД СОДРЖИНАТА НА НЕЗАКОНСКО СЛЕДЕЊЕ НА КОМУНИКАЦИИТЕ

Член 1

Со оваа одлука се основа Анкетна комисија за утврдување на прекршување на законите и злоупотреби во работењето на Јавното обвинителство за гонење на кривични дела поврзани и кои произлегуваат од содржината на незаконско следење на комуникациите (во натамошниот текст: Анкетната комисија).

Член 2

- (1) Анкетната комисија треба да ја утврди хронологијата на настаните и околностите во врска со надлежноста на ова обвинителство.
- (2) Анкетната комисија ќе утврди наводи за материјално и финансиско работење на обвинителството.
- (3) Анкетната комисија ќе утврди наводи за начинот на вработување и постоење на непотизам во обвинителството.
- (4) Анкетната комисија ќе утврди законитост во постапките на обвинителството.
- (5) Анкетната комисија ќе изготви препораки кои ќе имаат за цел да превенираат незаконско постапување на јавните обвинители и подобрување на законската материја што ја регулира областа од правосудството.
- (6) Анкетната комисија ќе изготви наоди кои ќе бидат основ за поведување постапка за утврдување на одговорност на обвинителите и носителите на јавни функции инволвирани во работата на ова обвинителство.

Член 3

- (1) Анкетната комисија се состои од претседател, десет членови и нивни заменици, од кои: четири члена ќе бидат предложени од СДСМ, три члена предложени од ВМРО-ДПМНЕ, еден член предложен од ДУИ, еден член предложен од Независната пратеничка група на ВМРО-ДПМНЕ, еден член од Алтернатива и еден член од Алијанса на Албанците.

- (2) Претседателот и заменикот претседател ќе бидат избрани од страна на Собранието на предлог на Комисијата за прашања на изборите и именувањата од редот на пратениците од ВМРО-ДПМНЕ.

Член 4

- (1) Седниците на Анкетната комисија се одржуваат согласно со Деловникот на Собранието на Република Македонија.
- (2) Анкетната комисија одлуките ги донесува со мнозинство на гласови од вкупниот број на членови.
- (3) Седниците на Анкетната комисија се јавни, освен ако не се одлучи поинаку согласно со Деловникот на Собранието на Република Македонија.
- (4) Секој сведок или експерт поканет да даде изјава пред Анкетната комисија има обврска да се појави пред Анкетната комисија, а има и право да побара и да му биде овозможена затворена седница на Комисијата.

Член 5

Секоја пратеничка група има право да предложи листа од сведоци и/или експерти кои ќе бидат прифатени без гласање и истите ќе бидат поканети да дадат изјава пред комисијата. Штом сите личности од листите ќе дадат изјава, пратеничките групи ќе можат да предложат нови листи со сведоци и/или експерти.

Член 6

- (1) Процесот на повикување сведоци ќе биде повторен онолку пати колку што е потребно, во текот на најмногу два месеци од денот на формирање на Анкетната комисија.
- (2) Врз основа на наодите, Анкетната комисија ќе изготви и на Собранието ќе му поднесе извештај најдоцна еден месец по завршување со работа на Анкетната комисија.

Член 7

Анкетната комисија на својата прва седница ќе усвои Деловник за работа.

Член 8

Оваа одлука влегува во сила со денот на објавувањето во Службен весник на Република Македонија.

Образложение

Поради разрешувањето на специјалната јавна обвинителка која раководеше со Јавното обвинителство за гонење на кривични дела поврзани и кои произлегуваат од содржината на незаконското следење на комуникациите заради незаконито, нестручно и несовесно вршење на функцијата и утврдување на престанок на мандатот на јавните обвинители во ова обвинителство од страна на Советот на јавни обвинители, потребно е во најкраток можен рок Собранието да формира Анкетна комисија која ќе се позанимава со работата и начинот на трошење на средствата обезбедени од Буџетот на државава во Јавното обвинителство за гонење на кривични дела поврзани и кои произлегуваат од содржината на незаконското следење на комуникациите со цел да се преземат брзи, ефикасни и сеопфатни реформи во правосудството. Таквите реформи мора да бидат насочени кон целосна изолација на малиот број поединци од правната професија кои во изминатиот период користејќи го нивниот привилегиран статус во општеството и злоупотребувајќи ги своите службени овластувања го имаат земено во заложништво целиот правосуден систем и државата, паралелно со тоа потиснувајќи ги и ставајќи на страна големиот број професионалци и чесни кадри кои ги имаме на располагање во судовите и обвинителствата ширум Македонија.

Анкетната комисија во Собранието ќе има за цел да направи сериозна анализа и да одговори на прашањето, зошто се потрошени околу 15 милиони евра од парите на нашите граѓани кои беа определени за беспрекорно функционирање на оваа институција. Оваа комисија потребно е да истражи и анализира, какви резултати постигнало СЈО во борбата против високата корупција, дали примањата на обвинителите биле сразмерни со постигнатите резултати и нивната работа, како и широкиот обем на распространет непотизам кој воопшто не се негираше од специјалната обвинителка која раководеше со оваа институција. Комисијата ќе утврди наводи за трошењето на средствата добиени како донации на СЈО од страна на Американската, Холандската и Шведската амбасада кои донирале значителни суми на средства за работењето на СЈО и ќе покани набљудувачи од овие амбасади со цел да видат на кој начин се трошени нивните средства.

Анкетната комисија ќе утврди како може осомничената специјална обвинителка, сега веќе разрешена, од притвор да издава наредби за функционирањето на специјалното јавно обвинителство, како и да одлучува за судбината на предметите на ова обвинителство. Оваа анкетна комисија треба да овозможи да не се повтори оваа непријатна епизода во македонското правосудство, како дозволивме да се случи ова и што би можело да се преземе во иднина за да се спречат такви девијантни појави во општеството кои нанесуваат огромна штета во правосудниот систем, како и на надворешниот имиџ на државата.